



# ព្រះរាជក្រឹត្យ

នស/រកត/០៣០៣/១១៦

ស្តីពី

ការកំណត់របបនីយដ្ឋានសំបូរចំពោះកុមារ

\*\*\*\*\*

យើង

ព្រះបាទសម្តេចព្រះ នរោត្តម សីហនុ

រាជហរិវង្ស ឧត្តមោស្ត្រចាត វិសុទ្ធជាតិ អគ្គមហាបុរសរតន៍

និរោត្តម ធម្មិកមហារាជានិរាជ បរមនាថ បរមបពិត្រ

ព្រះមហាក្សត្រឧត្តមសីហនុ

- បានទ្រង់យល់ រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខនស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាស ឱ្យប្រើច្បាប់ស្តីពីការរៀបចំ និង ការប្រព្រឹត្តទៅ នៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ នស/រកម/០១៩៦/២៦ ចុះថ្ងៃទី ២៥ ខែ មករា ឆ្នាំ ១៩៩៦ ដែល ប្រកាសឱ្យប្រើច្បាប់ស្តីពីកិច្ចការពារបេតិកភ័ណវប្បធម៌
- បានទ្រង់យល់ព្រះរាជក្រមលេខ នស/រកម/១២៩៦/៣៦ ចុះថ្ងៃទី ២៤ ខែ ធ្នូ ឆ្នាំ ១៩៩៦ ដែលប្រកាស ឱ្យប្រើច្បាប់ស្តីពីកិច្ចការពារបរិស្ថាន និង គ្រប់គ្រងធនធានធម្មជាតិ
- បានទ្រង់យល់ព្រះរាជក្រមលេខ នស/រកម/០១៩៦/០២ ចុះថ្ងៃទី ២៤ ខែ មករា ឆ្នាំ ១៩៩៦ ដែល ប្រកាសឱ្យប្រើច្បាប់ស្តីពីការបង្កើតក្រសួងវប្បធម៌ និងវិចិត្រសិល្បៈ
- បានទ្រង់យល់ព្រះរាជក្រមលេខ នស/រកម/០៦៩៩/០៩ ចុះថ្ងៃទី ២៣ ខែ មិថុនា ឆ្នាំ ១៩៩៩ ដែល ប្រកាសឱ្យប្រើច្បាប់ស្តីពីការបង្កើតក្រសួងរៀបចំដែនដី នគរូបនីយកម្ម និង សំណង់
- បានទ្រង់យល់ព្រះរាជក្រមលេខ នស/រកម/០៨០១/១៤ ចុះថ្ងៃទី ៣០ ខែ សីហា ឆ្នាំ ២០០១ ដែល ប្រកាសឱ្យប្រើច្បាប់ភូមិបាល
- បានទ្រង់យល់ព្រះរាជក្រឹត្យចុះថ្ងៃទី ០១ ខែ វិច្ឆិកា ឆ្នាំ ១៩៩៣ ស្តីពីការបង្កើត និងការកំណត់តំបន់ការពារ ធម្មជាតិ

- បានទ្រង់យល់ព្រះរាជក្រឹត្យលេខ នស/រកត/០២៩៥ ចុះថ្ងៃទី ១៩ ខែ កុម្ភៈ ឆ្នាំ ១៩៩៥ ស្តីពីការបង្កើត ក្រុមប្រឹក្សាជាន់ខ្ពស់ផ្នែកវប្បធម៌ជាតិ
- បានទទួលការឯកភាពពីគណៈរដ្ឋមន្ត្រីក្នុងកិច្ចប្រជុំពេញអង្គថ្ងៃទី ១០ ខែ មករា ឆ្នាំ ២០០៣

**ត្រាស់បង្គាប់**

**ជំពូកទី ១**

**បទប្បញ្ញត្តិទូទៅ**

**មាត្រា ១.-**

កំណត់រមណីយដ្ឋានវប្បធម៌នៃប្រាសាទសំបូរព្រៃគុក ជារមណីយដ្ឋានការពារ ជាអតីតរាជធានីខ្មែរ ឈ្មោះ វត្តសាសបុរៈ ក្នុងសតវត្សទី ៦-៧ ស្ថិតក្នុងស្រុកប្រាសាទសំបូរ ខេត្តកំពង់ធំ ។

**មាត្រា ២.-**

ការបង្កើតរមណីយដ្ឋាននេះមានគោលបំណង :

- អភិរក្សកេរដំណែលវប្បធម៌ ទាំងខាងបុរាណវិទ្យា ជាតិពន្ធុវិទ្យា ប្រវត្តិវិទ្យា និង លើកកម្ពស់នៃ រមណីយដ្ឋានការពារឱ្យកាន់តែប្រសើរថែមទៀត
- អភិរក្ស ទេសភាពវប្បធម៌ និង អភិវឌ្ឍន៍តំបន់ទេសចរណ៍
- ការពារបរិស្ថាន ធម្មជាតិក្នុងតំបន់ តាមភូមិសាស្ត្រជាក់ស្តែង ។

**ជំពូកទី ២**

**ការកំណត់តំបន់**

**មាត្រា ៣.-**

តំបន់ឱ្យត្រួតពិនិត្យរាល់ការអភិវឌ្ឍន៍រមណីយដ្ឋានការពារ ដោយគោរពតាមប្លង់កំណត់តំបន់ និង ការចាត់ចែង គ្រប់គ្រងតំបន់តាមចំណាត់ថ្នាក់តំបន់ដែលត្រូវការពារ ។

**មាត្រា ៤.-**

រមណីយដ្ឋានការពារប្រាសាទសំបូរព្រៃគុក ត្រូវចាត់ជា ៣ (បី) តំបន់ ផ្សេងៗគ្នា ហើយត្រូវទទួលកិច្ច ការពារខុសៗគ្នា :

- ១- តំបន់ស្នូល : ជាតំបន់ឧទ្យានប្រាសាទតូច-ធំ រួមទាំងសម្បត្តិវប្បធម៌ បុរាណវិទ្យា គ្រុមទាំង វត្តតាមជាច្រើនទៀត ដែលមានរូបរាងនៅលើដី ឬកប់ក្នុងដី កំពុងស្រាវជ្រាវ ឬ ពុំបានស្រាវជ្រាវ

រកឃើញ ដោយអ្នកបុរាណវិទ្យា ។ តំបន់នេះ ហៅថា តំបន់ស្នួល មានផ្ទៃក្រឡាសរុប ៣៨១.១១ហិកតា ។

តំបន់ស្នួលនេះ រួមមានតំបន់ ៣ ( បី ) : តំបន់ ក តំបន់ ខ តំបន់ គ ។

តំបន់ស្នួលត្រូវបានកំណត់ដូចខាងក្រោមនេះ :

តំបន់ ក : គឺជាតំបន់ដែលត្រូវកំណត់ស្ថិតក្នុងបរិវេណខ្សែបន្ទាត់និយាមការនៃចំណុច

- |                                     |   |                                     |
|-------------------------------------|---|-------------------------------------|
| A <sub>1</sub> ( 504939 ; 1423496 ) | , | B <sub>1</sub> ( 504521 ; 1423004 ) |
| C <sub>1</sub> ( 504210 ; 1422372 ) | , | D <sub>1</sub> ( 504110 ; 1421913 ) |
| E <sub>1</sub> ( 504262 ; 1421680 ) | , | F <sub>1</sub> ( 504580 ; 1421665 ) |
| G <sub>1</sub> ( 504536 ; 1421428 ) | , | H <sub>1</sub> ( 504380 ; 1421102 ) |
| I <sub>1</sub> ( 504391 ; 1420751 ) | , | J <sub>1</sub> ( 504462 ; 1420736 ) |
| K <sub>1</sub> ( 504680 ; 1421187 ) | , | L <sub>1</sub> ( 504773 ; 1421665 ) |
| M <sub>1</sub> ( 505094 ; 1421665 ) | , | N <sub>1</sub> ( 505224 ; 1421950 ) |
| T <sub>1</sub> ( 506889 ; 1422109 ) | , | S <sub>1</sub> ( 506575 ; 1422575 ) |
| P <sub>1</sub> ( 505365 ; 1422549 ) | , | Q <sub>1</sub> ( 505513 ; 1423064 ) |
| R <sub>1</sub> ( 505376 ; 1423437 ) |   |                                     |

តំបន់ ខ : គឺជាតំបន់ដែលត្រូវកំណត់ស្ថិតក្នុងបរិវេណខ្សែបន្ទាត់និយាមការនៃចំណុច

- |                                     |   |                                     |
|-------------------------------------|---|-------------------------------------|
| A <sub>2</sub> ( 503211 ; 1425262 ) | , | B <sub>2</sub> ( 502904 ; 1424858 ) |
| C <sub>2</sub> ( 503081 ; 1424185 ) | , | D <sub>2</sub> ( 504458 ; 1424288 ) |
| E <sub>2</sub> ( 504613 ; 1425289 ) |   |                                     |

តំបន់ គ : គឺជាតំបន់ដែលត្រូវកំណត់ស្ថិតក្នុងបរិវេណខ្សែបន្ទាត់និយាមការនៃចំណុច

- |                                     |   |                                     |
|-------------------------------------|---|-------------------------------------|
| U <sub>3</sub> ( 502552 ; 1421073 ) | , | V <sub>3</sub> ( 502045 ; 1420962 ) |
| W <sub>3</sub> ( 501557 ; 1423004 ) | , | Z <sub>3</sub> ( 503577 ; 1423256 ) |

តំបន់ ក ខ គ ជាតំបន់មានប្រាសាទសំខាន់ជាងគេក្នុងរមណីយដ្ឋានការពារ ហើយត្រូវទទួលបានការការពារកម្រិតខ្ពស់បំផុត ។

២- តំបន់ទ្រទ្រង់ : ជាតំបន់ឧទ្យានបុរាណវត្ថុ ដែលមានបន្ទុកនូវដានស្នាកស្នាម ឬ កប់ក្នុងដី រាក់ ឬ ជ្រៅ ពុំទាន់រុករកឃើញដោយអ្នកបុរាណវិទ្យា នៅតាមទីវាល ផ្ទៃដី ឬ ក្នុងភូមិ ឃុំ ក្រោមផ្ទះប្រជាពលរដ្ឋជាដើម ។ តំបន់នេះ ហៅថាតំបន់ទ្រទ្រង់ មានផ្ទៃក្រឡា ២៩៨២.៤៥ហិកតា ។

តំបន់នេះស្ថិតនៅក្រៅបរិវេណនៃតំបន់ ក តំបន់ ខ និង តំបន់ គ នៃតំបន់ស្នួល ហើយស្ថិតក្នុងបរិវេណខ្សែបន្ទាត់និយាមការនៃចំណុច

- |                        |   |                        |
|------------------------|---|------------------------|
| A ( 502721 ; 1426711 ) | , | B ( 501633 ; 1425998 ) |
| C ( 500537 ; 1423348 ) | , | D ( 501733 ; 1418978 ) |
| E ( 504456 ; 1420172 ) | , | F ( 505480 ; 1420622 ) |
| G ( 505567 ; 1421717 ) | , | H ( 508911 ; 1421701 ) |
| I ( 508909 ; 1422487 ) | , | J ( 505583 ; 1424066 ) |

K ( 505604 ; 1425246 )

តំបន់នេះសំបូរដោយសំណល់បុរាណវិទ្យា ដែលត្រូវការការ ទប់ស្កាត់និងការប្រើប្រាស់ដីធ្លី និង ការអភិវឌ្ឍនមិនសមស្រប ។

៣- តំបន់រណប : ជាតំបន់អភិវឌ្ឍសេដ្ឋកិច្ច និង សង្គមកិច្ច ហៅថាតំបន់រណប ដោយរក្សាជីវភាព មុខរបរ អាជីវកម្ម តាមទំនៀមទម្លាប់ប្រពៃណី ព្រមទាំងការរស់នៅរបស់ប្រជាពលរដ្ឋក្នុងតំបន់ ។ តំបន់នេះស្ថិតនៅក្រៅពីបរិវេណដែលមាននិយាមការចំណុច A B C D E F G H I J K ចម្ងាយ ១.៥០០ម៉ែត្រ ។

តំបន់នេះជាគោលដៅថែរក្សាបេតិកភ័ណ្ឌវប្បធម៌ និង ធម្មជាតិ តាមរយៈការចាត់ចែងវិធានការ ដើម្បីជំរុញការអភិវឌ្ឍឱ្យមានចិរភាព និង មានការវាយតម្លៃហេតុប៉ះពាល់លើបរិស្ថាន ។

ប្លង់កំណត់តំបន់រណបនីមួយៗមានប្រាសាទសំបូរព្រៃគុក មានក្នុងឧបសម្ព័ន្ធនៃព្រះរាជក្រឹត្យនេះ ។

**ជំពូកទី ៣**

**ការគ្រប់គ្រង ថែទាំ និង ការពារ**

**មាត្រា ៥ ..**

ការអភិរក្សរាល់តំបន់នីមួយៗ សុទ្ធតែត្រូវបានគ្រប់គ្រង ថែទាំ និង ការពារ ស្របតាមទិសដៅ ចំណាត់ថ្នាក់តំបន់ដូចមានចែងក្នុងមាត្រា ៤ នៃព្រះរាជក្រឹត្យនេះ និង កំរិតនៃសារៈសំខាន់ដោយឡែកៗ ទាំងខាង បុរាណវិទ្យា ជាតិពន្ធុវិទ្យា ប្រវត្តិវិទ្យា បរិស្ថាន ធម្មជាតិ គោរពនូវសិទ្ធិជាម្ចាស់របស់ប្រជាពលរដ្ឋរស់នៅក្នុង តំបន់ទាំងមូល ខាងជីវភាពរស់នៅ និង លើកស្ទួយរណបនីមួយៗឱ្យមានតម្លៃកាន់តែខ្ពស់ឡើង ។

**មាត្រា ៦ ..**

ត្រូវអនុវត្តនូវនយោបាយរបស់ក្រុមប្រឹក្សាជាតិជាន់ខ្ពស់ផ្នែកវប្បធម៌ជាតិ ដើម្បីធានាការគ្រប់គ្រង ថែទាំ និងការពារ ដោយកំណត់ភាពម្ចាស់ការ ទទួលខុសត្រូវរបស់បណ្តាស្ថាប័នមានសមត្ថកិច្ច ដែលមានក្រសួង វប្បធម៌ និង វិចិត្រសិល្បៈ ទទួលអនុវត្តផ្ទាល់ ផ្នែកលើមាត្រា៥ នៃច្បាប់ស្តីពីកិច្ចការពារបេតិកភ័ណ្ឌវប្បធម៌ ដែលប្រកាសឱ្យប្រើដោយ ព្រះរាជក្រមលេខ នស/រកម/០១៩៦/២៦ ចុះថ្ងៃទី ២៥ ខែ មករា ឆ្នាំ ១៩៩៦ ។

បែបបទ និង នីតិវិធី នៃការគ្រប់គ្រង ថែទាំ និង ការពារ រណបនីមួយៗឱ្យមានតម្លៃកាន់តែខ្ពស់ឡើង ក្នុង បណ្តាមាត្រាខាងលើ ត្រូវកំណត់ដោយអនុក្រឹត្យ ។

**មាត្រា ៧ ..**

បរិវេណ និង រាល់សកម្មភាពរបស់តំបន់នីមួយៗនៃរណបនីមួយៗឱ្យមានតម្លៃកាន់តែខ្ពស់ឡើង អាចពិនិត្យ ឡើងវិញហើយកែប្រែបាន ដោយផ្អែកលើរាល់លទ្ធផល នៃការស្រាវជ្រាវរបស់អ្នកវិទ្យាសាស្ត្របុរាណវិទ្យា និងស្ថានភាព

ជាក់ស្តែង ដើម្បីធានាដល់ការអភិវឌ្ឍសេដ្ឋកិច្ច និងសង្គមកិច្ច ការអភិរក្ស និងការគ្រប់គ្រងមួយប្រកបដោយនិរន្តរភាព ដូចមានចែងក្នុងមាត្រា ៤ ។

ការកែប្រែតំបន់ និង រាល់សកម្មភាពពាក់ព័ន្ធនឹងរមណីយដ្ឋានប្រាសាទសំបូរព្រៃគុក ត្រូវកំណត់ដោយព្រះរាជក្រឹត្យ តាមសំណើរបស់រាជរដ្ឋាភិបាល ។

**ជំពូកទី ៤  
អវសានប្បញ្ញត្តិ**

**មាត្រា ៨ .-**

បទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវចាត់ទុកជានិរាករណ៍ ។

**មាត្រា ៩ .-**

សម្តេចនាយករដ្ឋមន្ត្រីនៃរាជរដ្ឋាភិបាល នៃព្រះរាជាណាចក្រកម្ពុជា ត្រូវទទួលបន្ទុកអនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ ។


ធ្វើនៅព្រះបរមរាជវាំង រាជធានីភ្នំពេញ, ថ្ងៃទី ១១ ខែ មីនា ឆ្នាំ ២០០៣

**ព្រះហស្តលេខា និង ព្រះរាជលញ្ឆករ**

**នរោត្តម សីហនុ**

ពល.០៣-០៣.១២៤

បានយកសេចក្តីក្រាបបង្គំទូលថ្វាយ  
សូមឡាយព្រះហស្តលេខាព្រះមហាក្សត្រ  
**នាយករដ្ឋមន្ត្រី**  
**ហត្ថលេខា**  
**ហ៊ុន សែន**

លេខ: ៧១ ចល  
ដើម្បីចម្លងចែក  
រាជធានីភ្នំពេញ, ថ្ងៃទី ១៣ ខែ មីនា ឆ្នាំ ២០០៣  
**អគ្គលេខាធិការរាជរដ្ឋាភិបាល**  
  
**ឧបនាយករដ្ឋមន្ត្រី**

